

வீட்டு ஆபத்துக் காரணிகள்

மேலதிக கவனிப்பு தேவைப்படும் **பௌதீக மற்றும் உளவியல் பாதிப்புக்களுடைய நிலைமைகள்** வீட்டு ஆபத்துக் காரணிகள் எனக் குறிப்பிடப்படும் இவை சமூகப் பிரச்சனைகளாதலால் இரகசியமாகப் பேணப்பட வேண்டும் இவை வெளிக் கொண்டுவரப்படின், **உணர்ச்சி பூர்வமானதாக அல்லது வெட்கக்கேடானதாக இருக்கும்.**(CHDR இன் முதலாவது பக்கத்தில் குறிப்பிடப்பட்ட மேலதிக கவனம் தேவைப்படும் நிலைமைகளிலிருந்து வேறுபட்டதாகும்) ஆகவே இந்நிலைமைகள் குறியீட்டு எண்ணினால் மட்டுமே குறிக்கப்படும். இது **Z குறியீட்டு இலக்கம்** எனப்படும் .

குடும்பநல சுகாதார சேவை உத்தியோகத்தார் தமது பராமரிப்பிலுள்ள ஐந்து வயதிற்கு குறைந்த பிள்ளைகளுக்கு இவ்வாறான ஆபத்துக் காரணிகள் உள்ளனவா என அவதானிக்க வேண்டும். குழந்தையை ஆபத்துக் காரணிகளுடைய குழந்தையாக வகைப்படுத்த முன்னர் அக்குழந்தை **தற்போது** பௌதீக மற்றும் உளவியல் பாதிப்புக்களால் பாதிக்கப்பட்டுள்ளது என்பதனை மதிப்பிடுதல் மிகவும் முக்கியமானது. குடும்பநல சுகாதார சேவை உத்தியோகத்தார் இவ்வாறான வீட்டு ஆபத்துக் காரணிகள் அவரின் பராமரிப்பிலுள்ள பிள்ளைகளில் அடையாளப்படுத்துமிடத்து, அவர் அந்நிலைக்குரிய குறியீட்டு எண்ணினை (1 இலிருந்து 10 வரை) CHDR இன் B பகுதியிலுள்ள கூட்டினுள் அடையாளப்படுத்திய திகதியுடன் குறிப்பிடுதல் வேண்டும்.

இவ் ஆபத்துக்காரணி பின்னர் சரிசெய்யப்பட்டால், அதற்குரிய குறியீட்டு இலக்கம் ஒரு தனியான நேர் கோட்டினால் வெட்டுதல் வேண்டுமென்பதுடன் அகற்றப்பட்ட திகதி அதே கூட்டினுள் குறிப்பிடுதல் வேண்டும். புதிதாக ஆபத்துக்காரணி அடையாளப்படுத்தப்பட்டால் புதிய குறியீட்டு இலக்கம் மற்றும் அடையாளப்படுத்திய திகதி என்பன முன்னர் குறிப்பிடப்பட்டு போன்று குறிக்கப்படும்.

ஆபத்துக் காரணி இல்லாதுவிடின் குறியீட்டு இல.'0' உடன் அவதானித்த திகதியினையும் கூட்டினுள் குறிப்பிடுதல் வேண்டும்.

குறியீட்டு இல.	வீட்டு ஆபத்துக் காரணி (Z)
0	வீட்டு ஆபத்துக் காரணிகள் இல்லை
1	தாய் இல்லாதிருத்தல்/ பிள்ளை தந்தையின் பராமரிப்பில் இருத்தல்
2	உளவியல்/பௌதீக ரீதியில் தகுதியற்ற பிரதான பாதுகாவலர்
3	நிரந்தரமான பாதுகாவலர் இன்மை
4	பிரதான பாதுகாவலருக்கு கவனிப்பு சுமை அதிகமாதலால் பிள்ளை மீதான கவனம் குறைவடைதல்
5	தாய்/தந்தை/பாதுகாவலர்/குடும்ப உறுப்பினர் போன்றவர்களால் பொருட்களின் தவறான பயன்பாடு
6	வன்முறை/ வீட்டில் தகராறு, புறக்கணிப்பு உள்ளடங்கலாக குழந்தையின் தவறான வழிநடத்தல்
7	வசிப்பதற்கு நிரந்தர இடமின்மை
8	வறுமை மற்றும் உணவுப் பாதுகாப்பின்மை
9	திருத்தப்படாத அசுத்தமான வீடு
10	குடும்பத்தினர் சமூக விரோதச் செயற்பாடுகளில் ஈடுபடுதல்

இவ்வகையான பிள்ளைகளைக் கொண்ட குடும்பங்கள் காணப்படுமாயின், அடிக்கடி வீட்டுத்தரிசிப்புச் செய்வதுடன் ஆதரவளித்தல், உரிய இடங்களுக்கு சிகிச்சைக்கு அனுப்புதல், நெருக்கமான பின்தொடர்தல் போன்ற விசேட பராமரிப்புக்களை அக்குடும்பங்களுக்கு சுகாதார பணியாளர்களினால் வழங்கப்படல் வேண்டும். அத்தோடு பிள்ளையின் ஆரோக்கியம் மற்றும் போசணை நிலைமையை கண்காணிப்பதற்காக பின்தொடர் வீட்டுத்தரிசிப்புக்கள் செய்யப்படல் வேண்டும். குறிக்கப்பட்ட பிள்ளைகளை முன்கூட்டியே சுகாதார வைத்திய அதிகாரியின் கவனத்திற்கு கொண்டுவருவதற்கு குடும்பநல சுகாதார சேவை உத்தியோகத்தார் உறுதி செய்ய வேண்டும். பிள்ளை/குடும்பத்திற்கு சமூக, நிதி அல்லது பல்வேறு வகையான உதவி தேவைப்படும் நிலையில் சுகாதாரப் பணியாளர் பொருத்தமான பங்குதாரர்களுடன் தொடர்பு கொள்ளல் வேண்டும்.

வீட்டு ஆபத்துக் காரணிகளை அடையாளப்படுத்துவதற்கு உதவியாக கீழுள்ள உதாரணங்களுடன் அல்லது பரிந்துரைக்கப்பட்ட அளவு கோல்களுடன் மேலும் விபரிக்கப்படும். தயவு செய்து **“பிரதான பராமரிப்பாளர்”** என்ற பதம் குறிப்பிடுவது பிள்ளைக்கு மிகவும் நெருக்கமானவர் என்பதுடன் அதன் நாளாந்த கவனிப்பு மற்றும் ஆதரவிற்கு பொறுப்பானவர் உதாரணம், தாய், தந்தை, ஏதாவதொரு குடும்ப உறுப்பினர் அல்லது வேறொரு நபர் வீட்டில் பிள்ளைக்கு நேரடி பொறுப்புமிக்கவர் எனப் பொருள்படும்.

வீட்டு ஆபத்துக் காரணிகள்

1. பிள்ளையை பராமரிப்பதற்கு தாய்/தந்தை பெளதீகமாகக் காணப்படாமை.

- குடும்பத்திலிருந்து விலகல்
- பெற்றோர்கள் பிரிந்திருத்தல்/விவாகரத்து
- நிறுவனமயமான பிள்ளைகள் (உ+ம் குழந்தை நலன்புரி நிலையங்கள், தகுதிகாண் பருவகால கவனிப்பு)

2. உளவியல் ரீதியில்/பெளதீக ரீதியில் தகுதியற்ற பிரதான பராமரிப்பாளர்

- தாய்/தந்தை/ 18 வயதிற்கு குறைந்த பாதுகாவலர்.
- பிரதான பாதுகாவலரின் மிகக் குறைந்த மட்ட புரிந்துகொள்ளும் திறன்

இதற்கு பின்வரும் அம்சங்கள் கருத்திற் கொள்ளப்படலாம்

- பொதுவான மற்றவர்களுக்குத் தெரிந்த பல விடயங்களில் அவருக்கு/அவளுக்கு அசிரத் தன்மையை வெளிக்காட்டக்கூடிய குறைந்தளவிலான சுய புத்தி..
 - மற்றவர்கள் ஒவ்வொருவருக்கும் கொடுக்கும் பொதுவான அறிவுறுத்தல்களை விளங்கிக்கொள்ள முடியாத நிலை
 - பொதுவாக பாதுகாவலரால் வழங்கக்கூடிய தகவல்களை வழங்கும் திறமையற்ற நிலை
 - பிள்ளையைப் பற்றி தெரிந்திருக்க வேண்டிய தகவல்கள் உதரணமாக பிள்ளை தடுப்பு மருந்து பெற்றுக்கொண்டதா, பிள்ளையின் சுகயீன நிலை போன்றவை அவன்/அவளுக்கு தெரியாத நிலை
- c. மனநிலை பாதிக்கப்பட்ட பிரதான பராமரிப்பாளர்.

பின்வரும் அம்சங்களை கருத்திற் கொள்ளப்படலாம்

- ஆர்வமில்லாதிருத்தல், அடிக்கடி அழுது கொண்டிருத்தல், தாழ்வு மனப்பான்மை, சமூகத்திலிருந்து விடுபடல், தற்கொலை சிந்தனைகள் போன்றவை
 - அவன்/அவள் நீங்கள் சொல்வதில் ஆர்வத்தைக் காட்டாத அளவில் மிகவும் களைப்புடன் மறதி நிலையில் இருத்தல்.
 - அசாதாரண நடத்தை: அதாவது பொருத்தமற்றவற்றை கதைத்தல், தங்களுடைய பாட்டில் முணுமுணுத்தல், பெரிதாக சிரித்தல், மிகவும் அமைதியற்றிருத்தல், நோக்கமற்று நடத்தல்
 - எழுதப்பட்ட நோய் நிர்ணய அட்டையைக் கொண்ட மன நோய் அத்துடன் நன்றாகக் கட்டுக்குள் இல்லாத நோய்/ நோய் நிலை (சிகிச்சையை வீட்டு விலகியது/ பின் தொடரப்படாமை), மனநோய் சிகிச்சைக்காக பல தடைவைகள் அனுமதித்திருத்தல்.
- d. பிள்ளை பராமரிப்பிற்கு பெளதீக ரீதியில் ஊனமுற்ற பராமரிப்பாளர் (கேட்டல், பேசுதல் மற்றும் பார்வைக் குறைபாடுகள், மிகக் குறைந்தளவிலான இயக்கச் செயற்பாடுகள் அதாவது நடத்தலில் சிரம நிலை.

3. நிரந்தரமான பாதுகாவலர் இன்மை

ஏதேனும் உணர்வு ரீதியான அல்லது சமூகரீதியில் களங்கப்படுத்தப்படுவதற்கான காரணங்கள்

- வீட்டில் அடிக்கடி பிரதான பாதுகாவலரை மாற்றுதல்
- பிள்ளையை பராமரிப்பிற்காக ஓர் இடத்திலிருந்து வேறொரு இடத்திற்கு அடிக்கடி மாற்றுதல்.

4. பிரதான பராமரிப்பாளருக்கு பிள்ளையை பராமரிப்பதற்கான அதிகரித்த பராமரிப்புச் சுமை

கீழ்வரும் குழந்தைகள் கருதப்படலாம் குடும்பத்தில் பிள்ளையை பாமிரிப்பதற்கான ஆதரவு பிரதான பராமரிப்பாளருக்கு போதியளவில் இல்லாதிருப்பின்

- இரண்டு அல்லது அதற்கு மேற்பட்ட இளம் குழந்தைகள் அவருடைய கவனிப்பிலிருப்பின் - உ + ம் இரண்டு வயதிற்கு குறைவான 2 குழந்தைகள் அல்லது ஐந்து வயதிற்கு குறைந்த 3 குழந்தைகள் இருப்பின்
- வேறொரு விசேட தேவையுடைய குழந்தை இருப்பின் அது குறிக்கப்பட்ட குழந்தையை பாதிக்கும்
- வீட்டில் குடும்ப உறுப்பினரின் தீவிர சுகயீனம் (மனநிலை பாதிப்பு, பரிசுவாதம் மற்றும் படுக்கையில் இருத்தல் போன்றன) குறிக்கப்பட்ட குழந்தை தொடர்பான கவனத்தை பாதிக்கும்.

5. தாய்/தந்தை/பாதுகாவலர்/முக்கிய குடும்ப உறுப்பினர்களால் பொருட்களின் தவறான பயன்பாடு

அற்கோல்/வேறு போதைப் பொருட்களுக்கு அடிமையாகியிருத்தல்

6. வீட்டு வன்முறைகள்/முரண்பாடுகள், பறக்கணிப்பு உட்பட சிறுவர் துஷ்பிரயோகம்

- தாய்/ தந்தை/ பிரதான பராமரிப்பாளர் வீட்டு வன்முறையை அனுபவிப்பது (உணர்வு பூர்வமான/பௌதீக/பாலியல்/பொருளாதார சமூக வன்முறைகள்)
- வீட்டில் நடக்கும் வீட்டு வன்முறையை பிள்ளை பார்த்தல்
- வீட்டில் பிள்ளை ஏதாவதொரு சிறுவர் துஷ்பிரயோகத்திற்கு உட்படுதல் (உ+ம் தூசண வார்த்தைப் பிரயோகம், சிறிய தவறுக்காக பிள்ளை மீது சத்தம் போடுதல் அல்லது பௌதீகத் தூண்டுதல் (உ+ம் கடித்தல், பாலியல் வன்முறை).
- எதிர்மறையான பெற்றோர்த்தன்மை - பிள்ளையின் எதிர்காலத்தில் நேர்மறையான நம்பிக்கை வையாதிருத்தல் உ + ம். இந்தப் பிள்ளை கட்டாயமாக சிறைக்குத்தான் செல்லும்” ‘ இந்தப்பிள்ளை வீட்டில் ஒன்றையும் விட்டு வைக்காது அல்லது பிள்ளையின் பலவீனமான குணங்களை மட்டும் கலந்துரையாடுதல்
- வெளிப்படையான/தெரியக்கூடிய பராமரிப்பைக் கொடுத்தல் பாகுபாடு உ+ ம் குறைவான பராமரிப்பு அல்லது தூண்டுதல், பாதுகாப்பு, அக்கறை, போசணையான உணவு வழங்கல், கல்வி போன்றன இது குழந்தையின் பால்நிலை காரணமாக இருக்கலாம். (ஆண் அல்லது பெண் என்ற உண்மை) அல்லது வேறு ஏற்றத்தாழ்வுகள் குழந்தையை புறக்கணிக்கத்தக்க இயல்புகளான தோற்றம், இயலாமை போன்றன

7. குடும்பத்திற்கு நிரந்தர வீடினமை

- நாட்டின் உள்நாட்டுப்போர் அல்லது இயற்கை அனர்த்தத்தால் இடம்பெயர்ந்த குடும்பம்.
- இருப்பிடத்தை அடிக்கடி மாற்றுதல் (உ+ம். புலம்பெயர் குடும்பங்கள்/நாடோடிகள்)
- தெருவில் அலையும் குழந்தைகள்

8. வறுமை மற்றும் உணவுப்பாதுகாப்பின்மை

குடும்ப உறுப்பினர்களின் உணவுப் பாதுகாப்பின்மை அல்லது மிகவும் மோசமான தரத்தைக் கொண்ட வீடும் வாழ்க்கைத்தரமும். இவை குடும்ப உறுப்பினர்களை ஆரோக்கிய மற்றும் போசணைப் பிரச்சனைகளிற்கான ஆபத்திற்கு இட்டுச்செல்லும்.

பின்வரும் அம்சங்களை கருத்திற் கொள்ளப்படலாம்.

- ரூபா 20,000 இற்கு குறைவான மொத்த மாதாந்த குடும்ப வருமானம். (நான்கு உறுப்பினர்களைக் கொண்ட குடும்பமொன்றிற்கு)
- மிகவும் மோசமான வீட்டு நிலைகள் அதாவது குடிசையொன்றில் வாழுதல், சரியாக அமைக்கப்படாத வீடு, பாழடைந்த வீடு, கூரை ஒழுக்குள்ள நிலை மற்றும் அத்திவாரம் சரியாக இடப்படாமை.
- கருத்திற்கொள்ளப்பட்ட உணவுப்பாதுகாப்பின்மைக்குரிய அடையாளங்களான பிள்ளைகளுக்கு குறைந்தளவிலான உணவு, பிள்ளைகளுக்கு உணவைத் தவிர்க்கும் நிலை, வேறு வீட்டில் உணவை கடனாக பெற்றுக் கொள்ளும் நிலை, கடன் பெற்று அல்லது வீட்டிலுள்ள பொருட்களை விற்று ஈடு வைத்து பணம் பெற்று உணவு வாங்கும் நிலை. பணமின்மையால் யாராவது குடும்ப உறுப்பினர்கள் குறைந்தளவு உணவை உண்ண வேண்டிய நிலை. எப்போதும் போசணை குறைந்த அல்லது வகைகள் அற்ற உணவை உண்ணுதல். போதியளவு பணமின்மை அல்லது வேறு சில குடும்ப பிரச்சனைகள் அல்லது உணவுப் பற்றாக்குறை காரணமாக பிள்ளைகள் நன்றாக வளர்ச்சியடையவில்லை என சுகாதார உத்தியோகத்தார்கள் உணர்கின்ற நிலை.

9 திருத்தப்படாத அழுக்கான வீடு

பிள்ளைகளின் பாதுகாப்பிற்கும் நலனிற்கும் தீங்கு விளைவிக்கக்கூடிய வீட்டுச் சூழல். பின்வரும் பொதுவான வீட்டுச் சூழலிலுள்ள புறக்கணிப்பிற்கான அடையாளங்கள் கருத்திற்கொள்ளப்படலாம்.

உதாரணம் சட்டி, பாணைகள் கழுவப்படாதுள்ள நிலை, வீடு கூட்டப்படாமல் துப்பரவில்லாமல் இருத்தல், பிள்ளைகள் அழுக்கடைந்து இருக்கின்ற நிலை. நாளாந்த வீட்டு வேலைகள் செய்யப்படாமை, கரப்பான் பூச்சிகள், எலிகள் போன்ற பீடைகள் குடி கொண்டிருத்தல்.

10. சமூக விரோதச் செயற்பாடுகளைக் கொண்ட வீடு

- தாய்/தந்தை/பிரதான பாதுகாவலர் குற்றவாளி/கைதுசெய்யப்பட்டுள்ளார்,சிறையிலுள்ளார் (சட்டவிரோதச் செயலுக்காக)
- சமூக விரோதச் செயற்பாடுகள் வீட்டில் அல்லது நெருங்கிய குடும்பத்தினருடன் நடைபெற்றுக்கொண்டிருக்கின்ற (போதைப்பொருள் துஷ்பிரயோகம், கசிப்பு விற்பனை, விபச்சாரம் போன்றன).